

ഇൻകംടാക്സ് എംപ്ലോയീസ് ഹെഡ്ക്വോട്ടേഷൻ കേരള സർക്കിൾ

എറണാകുളം
24-02-2016.

പ്രിയ സുഹൃത്തേ,

പുതുവർഷപ്പുലരിയെ ഏറെ പ്രതീക്ഷയോടെ കാത്തിരുന്ന നമ്മിലേയ്ക്ക് ഏഴാം ശമ്പള പരിഷ്കരണ കമ്മീഷന്റെ വഞ്ചനയും കേന്ദ്രസർക്കാരിന്റെ നിഷേധാത്മക നിലപാടും സൃഷ്ടിച്ച അമർഷം ആളിപ്പടരുകയും കേന്ദ്രസർക്കാർ മേഖലയാകെ പ്രകൃബ്ദമാകുകയും പ്രക്ഷോഭപരിപാടികൾ നടന്നുവരികയും ചെയ്യുമ്പോൾത്തന്നെ ആദായ നികുതി വകുപ്പിലെ തനതായ പ്രശ്നങ്ങളും നമ്മുക്ക് നേരിടേണ്ടതായി വരുന്നു എന്നതിനാൽ കൂടുതൽ ഒരുമയോടെയുള്ള പ്രവർത്തനം കാലം നിങ്ങളോടാവശ്യപ്പെടുന്നു.

മുൻകാലങ്ങളിൽ നിന്നും ഭിന്നമായി സോണൽ അക്കൗണ്ട്സ് ഓഫീസുകൾ അവയുടെ അധികാരസീമകൾ ഉല്പംഘിച്ച് അപ്രമാദിത്യത്തിനുവേണ്ടി ശ്രമിക്കുകയും ബാലിശവും അയഥാർത്ഥവുമായ തടസ്സവാദങ്ങളുന്നയിച്ച് ന്യായമായ ബില്ലുകളും ശമ്പളനിർണ്ണയ ഉത്തരവുകളും മടക്കുന്നത് ശീലമാക്കുന്നു. സ്ഥലംമാറ്റം സംബന്ധിയായ ബില്ലുകൾ പാസ്സാക്കുന്നതിന് റേഷൻകാർഡ് പുതിയ സ്ഥലത്തെ റേഷൻകടയിലേയ്ക്ക് മാറ്റിയതിന്റെയും കുട്ടികളുടെ സ്കൂൾമാറ്റത്തിന്റെയും വീട്ടുസാധനങ്ങൾ പുതിയ സ്ഥലത്തേയ്ക്ക് കൊണ്ടുവന്നതിന്റെയുമടക്കം തെളിവുകൾ ആവശ്യപ്പെടുകയും ചൂരക്കത്തിൽ നിഷേധിക്കുകയും ചെയ്യുന്നു. ജോലി സംബന്ധമായി സ്വന്തം വാഹനത്തിൽ യാത്രചെയ്യേണ്ടിവരുമ്പോൾ അനുവദനീയ ക്ലാസ്സിലെ ട്രെയിൻയാത്രയുടെ ചിലവിലേയ്ക്ക് സ്വയം പരിമിതിപ്പെടുത്തി സമർപ്പിക്കപ്പെട്ട ബില്ലുകൾ അതാത് ഓഫീസ് മേധാവി പാസ്സാക്കി അയച്ചതിനെ നിയമപുസ്തകങ്ങൾ നിർദ്ദേശിക്കാത്ത പ്രത്യേക സർട്ടിഫിക്കറ്റ് ഓഫീസ് മേധാവി നൽകണമെന്ന് നിഷ്കർഷിച്ച് നിഷേധിക്കുന്നു. കുട്ടികളുടെ വിദ്യാഭ്യാസ ചിലവുകളുടെ ബില്ലുകളിലും ഭാവനാസൃഷ്ടമായ നിബന്ധനകൾ കൊണ്ടുവരുന്നതിനും ശ്രമിക്കുന്നു. ചീഫ് കമ്മീഷണർ അംഗീകരിച്ച MACP മുൻ വിധിയോടെ തടസ്സവാദങ്ങളുന്നയിച്ചും വിശദീകരണമാവശ്യപ്പെട്ടും നിഷേധിക്കപ്പെടുന്നു. നമ്മുടെ ഉന്നതാധികാര സംവിധാനമായ CBDT കേന്ദ്ര സർക്കാരിന്റെ തൊഴിൽ സംബന്ധിയായ എല്ലാ നിയമങ്ങളും ചട്ടങ്ങളും രൂപപ്പെടുത്തുന്നതിന്റെ അവസാനവാക്കായ DOPT യുടെ ഉപദേശങ്ങൾ ഉൾക്കൊണ്ടും പൂർണ്ണസമ്മതത്തോടും കൂടി നൽകിയ നിർദ്ദേശങ്ങൾ പാലിയുകൊണ്ട് പാസ്സാക്കിയ അനോമലികൾ അസംബന്ധങ്ങളും അബദ്ധജടലങ്ങളുമായ ദുർവ്യാഖ്യാനങ്ങളോടെ നിഷേധിക്കുന്നു. തിരുവനന്തപുരം ZAO യിൽ പ്രശ്നങ്ങൾ കൂടുതൽ രൂക്ഷമാണ്. ഇത്തരത്തിൽ ജീവനക്കാരെ ആകെമാനം ബാധിച്ച വിഷയത്തിലേയ്ക്ക് പലതവണ ശ്രദ്ധകുറച്ചിട്ടും നിഷ്കീയരായിത്തുടരുന്ന അധികാരികൾ സാഹചര്യം കൂടുതൽ വഷളാക്കുന്നു.

കേന്ദ്രസർക്കാർ മേഖലയിലാകെ നടപ്പിലാക്കപ്പെട്ട ബയോമെട്രിക് അറ്റൻഡൻസ് സംവിധാനത്തിനു സമാന്തരമായി പഴയതോ പുതിയതോ ആയ രജിസ്റ്ററുകൾ സൂക്ഷിക്കുവാനുള്ള നിർദ്ദേശങ്ങളൊന്നും സർക്കാർ നൽകിയിട്ടില്ലെന്നിരിക്കെ കേരളത്തിലെ ആദായനികുതി ഓഫീസുകൾക്ക് മാത്രമായി ഇത്തരത്തിൽ സമാന്തര രജിസ്റ്ററുകൾ ഏർപ്പെടുത്തുന്നതിന് ഇറക്കിയ സർക്കുലറിനെതിരെ ITEF ഉം JCA യും പ്രതിഷേധം അറിയിച്ചതിനെത്തുടർന്ന് ആയത് നിർബന്ധമാക്കില്ലെന്നും ചർച്ചകളിലൂടെ വിഷയം പരിഹരിക്കാമെന്നും അധികാരികൾ നൽകിയ ഉറപ്പുകൾ കാറ്റിൽ പറത്തിക്കൊണ്ട് ചില ഓഫീസ് മേധാവികൾ ഭീഷണിയുടെ സ്വരമുയർത്തി ജീവനക്കാരെ രജിസ്റ്ററുകളിൽ ഒപ്പിടുകയെന്നതിന് ശ്രമിക്കുന്നു. നാളിതുവരെ ഈ വിഷയത്തിൽ ഒരു ചർച്ചയും അധികാരികൾ തയ്യാറായിട്ടില്ല. ഇത്തരം പ്രശ്നങ്ങളൊക്കെയും ചർച്ചകളിലൂടെ പരിഹരിക്കുന്നതിനുള്ള സ്ഥിരം വേദിയായ PGRC യോഗങ്ങൾ നടന്നിട്ട് കാലമേറെയായെന്ന ഓർമ്മപ്പെടുത്തലുകൾ ബധിര കർണ്ണങ്ങളിലാണ് പതിക്കുന്നത്. സ്ഥിതിഗതികൾ വിലയിരുത്തിയ സെക്രട്ടറിയേറ്റ് യോഗം 2016 മാർച്ചുമാസം ഒന്നാം തീയതി മുതൽ താഴെ വിവരിക്കുന്ന പ്രകാരം പ്രക്ഷോഭപരിപാടികൾക്ക് തുടക്കം കുറിക്കുന്നതിന് തീരുമാനിച്ചു.

1. സർവ്വേ, സേർച്ച് എന്നിവയിൽ പങ്കെടുക്കാതിരിക്കുക.
2. പ്രാദേശിക പരിധിയ്ക്കപ്പുറത്തുള്ള അന്വേഷണങ്ങളും പരിശോധനകളും നിർത്തി വെയ്ക്കുക. സമയബന്ധിതമായ സൂക്ഷ്മപരിശോധന (Time binding Scrutiny Assessments) സംബന്ധിയായി നടത്തേണ്ട അന്വേഷണങ്ങളിൽ ഓദ്യോഗിക വാഹനം ലഭ്യമാണെങ്കിൽ മാത്രം പ്രാദേശിക പരിധിയിൽ പുറത്തു പോകുക.
3. യാത്രാബത്ത ആവശ്യപ്പെടേണ്ടിവരുന്ന എല്ലാ ഔദ്യോഗിക യാത്രകളും നിർത്തിവെയ്ക്കുക.
4. തിരുവനന്തപുരം ചീഫ് കമ്മീഷണർ ഓഫീസിനു മുൻപിൽ പൂർണ്ണ ഭിന്ന ധർണ്ണ. (തീയതി പിന്നീട് അറിയിക്കുന്നതാണ്)

തുടർപരിപാടികൾ സ്ഥിതിഗതികൾ വിലയിരുത്തിയശേഷം തീരുമാനിക്കുന്നതാണ്. ഈ പ്രക്ഷോഭപരിപാടികളിലും തുടർപ്രക്ഷോഭങ്ങളിലും എല്ലാ അംഗങ്ങളുടെയും ആത്മസമർപ്പണം ആഹ്വാനം ചെയ്യുന്നു.

അഭിവാദനങ്ങളോടെ,

എ ജി നാരായൺ ഹരി
ഇനറൽ സെക്രട്ടറി

കെ ബാബു തോമസ്
പ്രസിഡന്റ്